

AVVIŻI

1. Il-laqgħat li jmiss se jsiru kif ġej:
Il-Hadd 4 u 18 ta' Jannar 2004 fit-3.00p.m.
Il-Hadd 1 u 15 ta' Frar 2004 fit-3.30p.m.
Il-Hadd 7 u 21 ta' Marzu 2004 fl-4.00p.m.
Il-Hadd 4 u 18 ta' April 2004 fil-5.30p.m.

Ikun hemm transport mill-pjazza tas-Siġġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqa tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Siġġiewi.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud kif ukoll donni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej:

<http://www.ourladyofconsecration.org>

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.*

NEWSPAPER POST

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 57

JANNAR 2004

JITQASSAM BLA HLAS

Il-Kumitat Moviment Madonna tal-Konsagrazzjoni
jawgura xewqat mill-isbaħ
għal sena tajba mimlija mħabba u paċi
lill-membri kollha tal-Moviment,
lill-qarrejja ta' dan il-fuljett,
lill-Maġn u 'l-Għawdxin kollha
u l-proxxmu kollu.

Jalla l-Mulej Ġesù, il-Princep tal-paċi
jgħawwixx qalbu u bil-vera paċi,
u l-popli kollha tad-dinja jgħixu bħala
aħwa fi Kristu.

IL-MISSJONI INTERNAZZJONALI TA' ĠUŻA MIFSUD

(It-tielet Parti)

Waqt il-laqgħa ta' talb ta' Lulju 1990, Ġuża qalet li barra l-laqgħat ta' kull xahar iridu jsiru lieta ohra "penitenzarji". "Għandna bżonn tafux għax allahares qatt, jekk il-Mulej ma jzommx idejha, x'wahda din! Ha jsir hafna inkwiet u ha jkun hawn hafna biża' tafux... Jiena naf fejn ha jkun għax id-dawl kollu tatuli l-Madonna, imma ma jiena ha ngħid xejn għax imbagħad jibdeu jagħmlu hafna ngustizzji... Dawn il-laqgħat separati ser isiru biex Alla jifha' l-harsa tiegħu sabiha u hanina fuqna u fuq id-dinja u ma jkollniex inkwiet. Mulej, Mulej, ha nirreparawlek ahna għaliha din il-bieċa tax-xogħol... Tahsbux li hi xi hrifa din. Affarijiet tas-Sinjura tal-Hajja dawn għax is-Sinjura tal-Hajja dejjem tidhol għad-dinja fejn ikun hemm l-inkwiet."

Kien biss ftit gimgħat wara, eżattament fit-2 ta' Awissu 1990 li l-Iraq invada l-Kuwajt, liema invazzjoni wasslet għall-Gwerra tal-Golf. Is-sehem ta' Ġuża ma kienx limitat għall-kliem biss iżda għal darba ohra hi reggħet kitbet ittri b'messaġġ ta' paċi lill-Presidenti Bush

u Saddam Hussein. Xhieda konkreta ta' dawn l-ittri huma żewġ *acknowledgements* ohra li Ġuża rċeviet minghand il-President George Bush, liema *acknowledgements* jiġbdu l-attenzjoni ta' kulmin, kemm Maltin u barranin, jżuru d-dar tagħha.

Li ġej huma siltiet mill-ittra ndirizzata lill-President Bush u li ġġib id-data tat-8 ta' Jannar 1991:

Għażiż hija fi Kristu,

... Permezz tal-miġja tiegħek u tal-President Gorbachev f'Malta f'Diċembru 1989, jiena ha ngħidlek li kien ġie rivelat lili mill-Madonna li l-paċi minn Malta bdiet. Għażiż hija fi Kristu, nixtieqek hafna illi tagħti kasha dina l-ittra għax importanti hafna.

Nhar il-Hadd li għadda, 6 ta' Jannar 1991, il-ġurnata ta' l-Epifanija meta t-tliet Slaten Magi ipprezentaw id-deheb, il-mirra u l-incens lic-ċkejken Ġesù Bambin, jiena kelli kuntatt mal-Madonna. F'dik il-ġurnata ġie rivelat lili illi inti trid tkun strument ta' paċi fid-dinja...

Dwar il-President Saddam Hussein ta' l-Iraq jiena ha ngħidlek li l-Madonna qaltli biex nitlob hafna lill-Mulej għalih sabiex dan il-bniedem, minn qalbu ta' l-azzar jagħmilhieu qalb tal-laham biex thoss dak kollu illi jista' jkun ta' nkwieta kbir għad-dinja.

Il-Madonna jisgħobiha hafna għax b'dawn il-gwerer, Ġesù l-Iben t'Alla, li tweled għalina minn din il-mara bl-opra ta' l-Ispirtu s-Santu, mhux ikun mahhub kif suppost. Hija qaltli li b'dawn il-gwerer imut min hu hati u jmutu wkoll hafna nies innocenti.

Għażiż hija fi Kristu, inti m'għandekx tkun strument tal-gwerra. Daqs sentejn u nofs ilu l-Madonna kienet qaltli li l-paċi minn Malta trid tibda u jekk dil-gwerra ma ssehhx inti ha tkun bħalma qaltli l-Madonna, strument kbir ta' paċi.

Wara li nhar il-Hadd 6 ta' Jannar 1991 spiċċat ir-rivelazzjoni li kelli mill-Madonna, għal habta ta' l-12.15pm, jiena harist lejn is-sema. Ix-xemx rajtha daqs Ostja li jkollu s-sacerdot fil-quddiesa, bdiet iddur ukoll hafna fil-blu u fejn ix-xemx kien hemm żewġ angli, wiehed fuq kull naħa u dawn l-angli kellhom trumbetta. Ngħidlek ukoll li fuq ix-xbieha ta' l-Ostja, kien hemm tliet ittri 'D', 'V' u 'Z'. Dawna l-Madonna fissrithomli hafna imma għalissa ma nistax ngħid xi jfissru.

Jinhtieg li Ġesù ta' l-Ewkaristija jkun mahhub aktar, mhux biss fl-art żgħira ta' Malta u Ghawdex, imma fid-dinja kollha speċjalment f'pajjiżek l-Amerka u anke fil-Kuwajt fejn għandna dan l-inkwiet. Lil Saddam Hussein għandna naghduh u nikkumpatuh għax hu mhux jifhem lill-Mulej għax kieku ma kienx jagħmel hekk lil hutu fi Kristu u jidhol fil-Kuwajt u jagħmel dawk l-affarijiet.

Jiena ha ngħidlek li inti għandek raġun tgħid li hu mhux suppost għamel hekk imma mill-banda l-oħra ngħidlek li l-Madonna tridek hafna li inti ġġib il-paċi fid-dinja, biex tkun strument imbierek u mqaddes mis-sema u li dan l-istrument jibqa' mahzuż ma' l-erba' partijiet tad-dinja.

Il-Madonna jisgħobiha li sejrjn hafna nies fl-Infern. Il-Madonna ma tridux dan, il-Madonna paċi trid, il-vera paċi li jrid il-Mulej. Il-Madonna trid li inti tingħaqad aktar mal-Mulej u mas-sema biex minnek ikollna l-paċi għad-dinja kollha.

Irrifletti ftit fuq dan illi irrivelatlek il-Madonna. Il-Madonna thobbok hafna u jiena qed nerga' nwegħdek li qed nitlob hafna għalik biex il-Mulej jużak u jagħtik hafna għajnuna. Hares 'il fuq lejn is-sema, lejn il-belt imqaddsa t'Alla, li hi wkoll pajjiżna permezz tal-mewt u tal-passjoni ta' Ibnu Ġesù. Hemmhekk il-koll għandna post sabih, nibzghu għalih, kemm inti, kemm jiena kif ukoll kull mahlug li jiġi minghand Alla...

Nerga' ngħidlek li qed nitlob hafna lill-Mulej, lil Ġesù ta' l-Ewkaristija, lill-Ispirtu s-Santu, flimkien mal-Madonna u s-sema kollha għalik sabiex permezz tiegħek tiġina l-paċi fid-dinja. Qed nitlob ukoll għall-President Hussein biex il-Mulej Alla jikkonvertih u jressqu

lejh. L-ultimatum tal-15 ta' Jannar tharisx lejha, mhux jizdied sa' l-aħhar ta' Jannar imma paċi għal dejjem.

Ohtok fi Kristu, Ġuża Mifsud."

Ittra ohra bid-data 8 ta' Jannar 1991 ġiet mibgħuta lill-President Saddam Hussein. F'din l-ittra Ġuża qalet hekk:

"Għażiż hija fi Kristu,

Nixtieq hafna li thoss li din l-ittra hija grazzja kbira għalik ġejja mis-sema. Jiena ohtok fi Kristu, Ġuża Mifsud minn Malta li qed niktiblek u ngħidlek li jiena jkolli hafna kuntatti jew rivelazzjonijiet mal-Madonna.

Nhar il-Hadd 6 ta' Jannar, 1991, kienet il-festa ta' l-Epifanija, festa kbira meta t-tliet Slaten Magi ipprezentaw id-deheb, l-incens u l-mirra lil Ġesù Bambin. Bhalissa d-dinja għaddejja minn hafna mrar bhal dik li wiehed minn dawn is-slaten offra lil Ġesù Bambin.

F'rivelazzjoni li kelli mal-Madonna dakinhar, il-Madonna qaltli biex nitlob hafna għalik biex inti tkun tista' thoss f'qalbek dik l-imhabba tahraq li kellu Ġesù għalina meta ġie fid-dinja biex jagħti l-paċi lid-dinja kollha. Ġesù ġie fid-dinja biex jagħtina l-paċi u mhux il-gwerer.

Jiena nixtieqek hafna illi inti tiehu kont ta' din l-ittra sabiex tiehu hafna gid għalik innifsek u għal haddiehor. Il-Madonna qaltli biex ngħidlek li dina l-gwerra li ha ssir fil-Golf wara li inti invadejt il-Kuwajt mhix ta' pjaċir għall-Mulej għax il-Mulej irid ibierek u jqaddes il-gid li hu tagħna, iqaddes il-hidma tagħna, iqaddes lilna nfusna.

Il-Mulej għandu hafna mhabba lejna u kemm il-Mulej u kemm il-Madonna jixtiequ li inti tkun strument ta' paċi u mhux ikun hawn xi nkwieta fid-dinja li permezz tiegħu nibagħtu hafna nies id-dinja l-oħra: nies li ma jridux gwerer, ma jridux inkwiet, nies illi jhobbu l-kwiet, iħobbu lil xulxin, iħobbu l-paċi u ma jhobbux id-dhaħen tal-gwerra u l-iġsma mdemmija u mejta.

Il-Madonna jisgħobiha hafna meta tara tant nies sejrjn l-Infern. Hija qaltli, 'Jiena ġibt lill-Iben Alla li tweled fid-dinja permezz tiegħi u ha l-passjoni biex ikun strument ta' paċi u mhabba għad-dinja kollha.' Ġesù meta kien fid-dinja wkoll qala' hafna ngustizzji u anka jekk taqla' xi ngustizzji inti, offriha għall-imhabba t'Alla.

B'qalbi kollha nixtieqlek hafna paċi, hafna rieda tajba u dawn il-gwerer la għandek xi tridhom inti u lanqas hadd għax bil-gwerer hadd mhu ha jirbah. Kif stajt nisma' mill-Madonna kulhadd jitlef. Dawk in-nies li jaqgħu vittma tal-mewt dawk huma hutna. Jiena nixtieq hafna li fuqek tirrenja hafna armonija, kwiet fil-kuxjenza, illi jkollok hafna paċi f'qalbek u li tkun strument kbir ta' paċi. Jekk inti ma tafx il-lingwa tal-fidi kattolika, ma jimpurtax, il-Madonna thobbok xorta, tagħdrek xorta u tużak xorta.

Il-Mulej u l-Madonna jridu li jkollna l-paċi fil-qrib, viċin u tkun dejjiema: dik il-paċi tant mixtieqa minn Alla, mis-sema u mid-dinja kollha u minn dawk in-nies ta' rieda tajba illi qegħdin jitolbu għalik biex ma jkollniex gwerra u nkwieta.

Għażiż hija fi Kristu, inti għandek tagħmel ir-rieda t'Alla u tal-Madonna li kemm jista' jkun iġġib il-kwiet u l-paċi anka fil-Kuwajt fejn inti invadejt għax dawk imsieken ukoll hutek... Inwegħdek li ha nitlob għalik hafna biex il-Mulej u l-Madonna jagħtuk l-għajnuna u l-paċi tagħhom.

Ohtok fi Kristu, Ġuża Mifsud."

(Ikompil f'harga ohra)

L-ASSEMBLEA ĠENERALI

L-Assemblea Ġenerali li tiltaqa' kull tliet snin sabiex tahtar kumitat ġdid saret waqt il-laqgħa ta' talb tal-21 ta' Settembru 2003.

Wara li ntqal ir-rużarju u t-talba tal-Madonna tal-Konsagrazzjoni, inqraw il-minuti ta' l-Assemblea Ġenerali ta' qabel li kienet saret fis-17 ta' Settembru 2000. Imbagħad il-President tal-Kumitat, il-Perit Philip Azzopardi, qara r-rapport amministrattiv li fih ta dettalji dwar il-hidma tal-Kumitat fis-snin 2000 sa 2003. Wara kien imiss lis-Sur Vincent Cassar, il-Kaxxier tal-Moviment, li qara r-rapport finanzjarju għall-istess perjodu.

Peress li kien hemm inqas nomini mill-massimu ta' membri kif stabilit fl-istatut ma kienx hemm il-htieġa li ssir elezzjoni. Issejġhu t-tmien membri li kienu tefgħu in-nomina tagħhom u ġew milqugħa b'applaws ta' approvazzjoni minn dawk prezenti. Dawn kienu l-Perit Philip Azzopardi, Vincent Cassar, Charles Catania, Doris Catania, Carmen Garzia, Alfred Micallef, Rose Piccinino u Dr. Sylvana Spiteri.

Il-laqgħa mbagħad komplet biċ-ċerimonja tal-qanpiena u talb iehor.

L-ewwel laqgħa tal-Kumitat il-ġdid saret nhar l-Erbgħa 8 ta' Ottubru 2003 fid-dar ta' Ġuża Mifsud f'16, Triq San Ġakbu, s-Sigġiewi. Fil-bidu tal-laqgħa Philip Azzopardi, Sylvana Spiteri u Vincent Cassar ġew rikonfermati bhala President, Segretarja u Kaxxier rispettivament.

Tajjeb jingħad li l-membri tal-Kumitat għas-snin 2003 sa 2006 kienu diġà jiffurmaw parti mill-Kumitat preċedenti. Il-Kumitat il-ġdid filwaqt li jirringrazzja lil dawk kollha li wrew il-fiduċja tagħhom fih jixtieq ukoll mill-qalb jirringrazzja lil Bro. Victor Privitera u lis-Sur Wenzu Cassar li minhabba raġunijiet ta' età ma kkontestawx biex ikunu membri, però t-tnejn urew ix-xewqa li jibqgħu jagħtu s-sehem tagħhom, kif filfatt qegħdin jagħmlu. Dan huwa ferm apprezzat minn kulhadd. Ma nistgħux ukoll ma nsellmux lil Gladys Campbell li hallietna f'Mejju 2003 u li żgur qegħda tagħti l-kontribut tagħha mis-sema. Mulej aġtiha l-mistrieħ ta' dejjem...

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbiek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGĦA

C. Abdilla mill-Qrendi kitbet hekk: Wara li siefru huti bqajt wahdi ġo dar kbira antika flimkien ma' tliet zijiet u ommi u missieri. Ghext magħhom għal tletin sena shah, niehu hsiebbhom u fl-istess hin nohroġ nahdem bhala għalliema. Wiehed wara l-iehor ilkoll harġu mid-dar għal għand il-Mulej. Kien fadal biss missieri, raġel ta' 90 sena, mibni, marid b'xejn u kompletament f'sensih.

Darba, qisu għal ftit waqa' f'koma u hadtu l-isptar fejn dam ġimghatejn u wara xahrejn l-isptar Zammit Clapp. Ġie f'sensih sewwa però kellu arterja mizduda hdejn l-ghaksa ta' siequ u ma setax imidd saqajh ma' l-art.

Ġie lura d-dar. F'xi l-10.00 ta' billejl kilt qalbi nisma' l-krib tiegħu minhabba l-uġiħ li kellu. Nina, l-kuġina, ġiet torqod għandi dak inhar peress li hi wehidha. "X'se naghmlu?" qaltli. Ġietni idea fil-pront. Qbadt il-labtu tal-Madonna tal-Girgenti u qghedtulu taħt il-*cushion* ta' taħt siequ u għamiltlu ftit slaleb fuq siequ minfuha bl-ilma ta' Lourdes. Imbagħad mort quddiem l-istatwa li għandi tal-Madonna tal-Girgenti u tlabtha bil-hniena, "Madonna, naf li missieri għandu 90 sena, kulma nixtieq hu li nkun nista' ndur b'missieri sal-mewt u ma nibghathux ġo home. Għalhekk, aghmel illi jmiss saqajh ma' l-art. Taf int li idi x-xellugija ma tantx hi tajba u jekk ikun fis-sodda ma nkunx niflah indur bih." Wara din it-talba Nina u jiena bdejna r-rużarju. Haġa ta' l-ghaġeb, wara l-ewwel posta l-krib waqaf u missieri raqad.

Sewwa sew ma nofs il-lejl, missieri stenbah u qalilna, "Ġiet soru libsa l-abjad hawn ma ġenbi u issa nhossni tajjeb hafna." Nina qaltli, "Zi, ma rajtx lili bin-*nightdress* bajda?" "Le," wegħibha, "ma jistax ikun, inti ma tilbisx mant fuq rasek." Allura ghedt jien, żgur għandu d-deni u qed jhewden. Ippruvajtlu t-temperatura u sibtha normali. "Rajtx," qalli, "ghedtilkom li jien m'għandi xejn."

Missieri reġa' raqad u ahna rقادna wkoll. Mas-sitta ta' filghodu stenbah u qalilna, "is-soru ara ġiet minn dak il-bieb (ta' fejn hemm l-istatwa) u baqghet hawn ma ġenbi. Kif ma rajtuhix?" Qbiżt jien u ghedtli, "Pa, allura din is-soru ma qaltlek xejn?" "U mela ma qaltlix! Qaltli, 'Filghodu qabel ma tiehu t-te inzel imxi. Tibżax, ma taqghax, jiena nkun hawn hdejk.' U ser ninzel tafx!" u b'heffa ta' żagħżuħ dawwar riġlejh u niżżilhom ma' l-art. Kont pronta newwiltlu l-*walking aid*. Beda jimxi wara xahrejn u nofs *bedridden*.

Wara ġimgha jimxi, n-nefha enormi marret u siequ ġiet bhall-ohra. Missieri ghex sena ohra u ma kien ta' l-ebda piż għaliġa, kif jiena tlabt lill-Madonna.

Jiena, għaliġa kienet il-Madonna stess li ġiet tfejqu. Missieri kien raġel tajjeb tassew. Meta kien ikun xi ftit ma jiflahx u kont nistaqsih, "Pa, għandek aptit ngħidu r-Rużarju?" Taf x'kien iwegħibni? "Il-Madonna ma qaltli niex, 'Għidu r-rużarju meta jkollkom aptit' imma biss, 'għidu r-rużarju'. Mela ibda halli nitolbu!"

Robert Mifsud minn Tas-Sliema kiteb hekk: Jiena, Robert Mifsud minn tas-Sliema nixtieq naqsam maghkom storja vera li grat f'Lulju li ghadda. Mela tlajna Ghawdex ghal erbat ijiem vaganza. Il-Hamis 24 ta' Lulju morna x-Xlendi ghal ghawma mal-familja. Wara xi hin gidmuni żewġ bramiet u l-uġigh u l-hruq li kelli kienu ta' barra minn hawn.

Il-mara tieghi kellha *spray* li ghamlitli fuq il-hruq, però ma tantx ghamel effett ghax l-uġigh hemm baqa' u baqa' qawwi. Izjed tard tlajna fil-flat u ghamilt is-silġ fuq il-feriti. F'dak il-mument biss kelli naqra serhan, iżda mhux ghal kollox. Dak illej stajt norqod, però l-uġigh xi ftit jew wisq hemm baqa'.

Bqajt naghmel *creams* sal-Hadd iżda kważi ġew ghar milli kienu ghax saru homor nar u jaharqu nar. Jien kont ha nibda ninkwieta ghax sa' l-Erbgħa ta' wara baqghu xorta. Dakinhar iddeċidejt li mmur l-ispizerija. Kont sejjer iżda kien hemm hafna nies jistennu u qajt li ma mmur imkien. Ftit wara ġieni hsieb fuq l-ilma tal-Girgenti. Ftaht il-*cupboard* u qbadt dak l-ilma u tfajtu fuq iż-żewġ feriti.

Minn dak il-mument li tfajt l-ilma sallum (13/08/2003), qatt ma reġghu tawni fastidju. Grazzi Madonna, grazzi Mulej.

F. Grech minn Birżebbuġa kiteb dan li ġej: Nirringrazzja lil Alla għall-grazzja li qlajt bl-interċessjoni tal-Madonna tal-Girgenti.

Kont inbati minn kwantità ta' dmugh li kuljum kien jinzel minn ghajnejja tax-xellug. Ippruvajt hafna affarijiet u fl-ahhar mort ghand it-tabib. Qalli li ghandi bżonn *injection* f'ghajnejja biex id-dmugh jieqaf. Jiena bżajt naghmilha li ma mmurx ma narax aktar.

Kien hemm habiba tieghi li meta għeditilha bli ġara ġabitli flixkun ilma tal-Madonna.

Jiena bdejt naghmel biċċa tajjara bi ftit ilma tal-Madonna u nżommha fuq ghajnejja għal ftit hin, u nġid tliet Ave Marijiet b'fidi kbira.

Fi ftit żmien id-dmugh waqaf għal kollox u ninsab imfejqa għal kollox. Mill-ġdid nirringrazzja lill-Madonna tal-Girgenti għall-grazzja kbira li tatni. Nirringrazzja wkoll lill-habiba tieghi ta' l-ilma tal-Madonna li tatni ghax ghandu qawwa speċjali. Grazzi hafna.

C. Busuttil minn tas-Sliema tiringrazzja lill-Madonna tal-Girgenti u lil Ġuza Mifsud għall-grazzja li qalghet bl-interċessjoni tagħhom. Kienet batuta minn ghajnejja li kienu qeghdin idemmghu. Marret il-Girgenti fis-7 ta' Settembru 2003 u ghamlet l-ilma fuq ghajnejja. Sa filghaxija kien għaddielha kollox.

John Galea mill-Imgarr qalilna li kien rifes bebbuxu vvelenat u kienu ser jaqtghulu siequ. Kien imur jitlob quddiem il-Madonna tal-Girgenti u sadanittant bdew jittardjaw il-ġurnata ta' l-operazzjoni. Il-Professur iddeċieda li jnehhilu biss żewġ

swaba u mhux siequ kollha. Wara l-operazzjoni jinsab tajjeb hafna u baqa' jmur hdejn il-Madonna darbtejn fil-ġimgha.

A. F. minn San Ġiljan kitbet hekk: Nirringrazzja lill-Madonna u l-interċessjoni ta' l-ghażiża Ġuza għall-grazzja li qlajt u li kienet importanti hafna għalija. F'Marzu 2000 kelli naghmel operazzjoni biex inehhuli l-fibromi li kelli. Tant kelli li l-ispeċjalista qalli li stajt nitlef l-utru apparti li seta' jkolli *cancer*. Jiena tlabt hafna u saħansitra waqt l-operazzjoni poġġejt labtu tal-Madonna taht l-imhadda. Jiena żgura li l-Madonna kienet mieghi ghax ghalkemm il-parir lill-ispeċjalista kien biex inehhuli kollox, iżda hu salvati kollox u lanqas *cancer* ma kien hemm.

C. Deguara mir-Rabat tiringrazzja lill-Madonna tal-Konsagrazzjoni u lil Ġuza Mifsud ghax it-tifel kellu riżultati tajbin dwar qalbu.

N.N. mill-Birgu tghid li ma setghetx tinstab għalliema għal tifel li hu *hyperactive*. Malli ommu talbet lil Ġuza malajr sabulu min jiehu hsiebu.

N.N. tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni u r-ruh ta' Ġuza Mifsud.

E. Carabott minn Birkirkara kitbet: Nirringrazzja lill-Madonna taht it-titolu tal-Konsagrazzjoni għaliex xi ghaxart ijiem fuq ċesarja, il-mara tat-tifel qabadha uġigh u kellha tagħmel xi jumejn l-isptar. Tlabt lill-Madonna għaliha u r-riżultat hareġ tajjeb. Għall-grazzja ta' Alla u tal-Madonna ma kellha xejn. Jiena tlajt nġid ir-rużarju l-Girgenti bhala ringrazzjament lill-Madonna.

C. Xerri tiringrazzja lill-Madonna tal-Girgenti li r-riżultat dwar ommha hareġ tajjeb.

J. Griscti minn tas-Sliema kitbet hekk: Jiena qlajt żewġ grazzi minghand il-Madonna ta' Ġuza. Fit-13 ta' Marzu 1986, jiena mort ghand Ġuza ghax xtaqt illi mmur l-ghalqa tal-Girgenti. Donnha kienet f'moħhi u kienet taf li ma kontx niflah ghax qaltli, "Għad tmur bosta drabi l-ghalqa." Meta bdejna nitolbu, Ġuza qalet, "Nitolbu għall-familja ta' din il-mara." Jien għeditilha, "Nitolbu għal oħti li toqghod ir-Rabat." Ġuza għolliet subghajha u qaltli, "Għal dik ser nitolbu b'mod speċjali." U vera kien b'mod speċjali ghax oħti Monica tfaċċalha cancer f'sidirha li kien malinju. L-boċċa kienet kbira daqs 6cm iżda meta operawha, Mr. Zammit sabilha rieqda.

Grazzja oħra kienet dwar it-tifel li kellu problema fuq ix-xogħol li iżda solviet ruhha minghajr inkwiet.